

ନବରତ୍ନମାଲିକା

{॥ ନବରତ୍ନମାଲିକା ॥}

ହାରନୁପୁରକିରୀଟକୁଣ୍ଡଳବିଭୂଷିତାବୟବଶୋଭିନୀଂ
କାରଣେଶବରମୌଲିକୋଟିପରିକଲ୍ପ୍ୟମାନପଦପୀଠିକାମ୍ ।
କାଲକାଲପଣିପାଶବାଶଧନୁରଞ୍ଜୁଶାମରୁଣମେଖଲାଂ
ଫାଲଭୂତିଲକଲୋଚନାଂ ମନସି ଭାବୟାମି ପରଦେବତାମ୍ ॥ ୧ ॥

ଗନ୍ଧସାରଘନସାରଚାରୁନବନାଗବଲ୍ଲିରସବାସିନୀଂ
ସାନ୍ଧ୍ୟରାଗମଧୁରାଧରାଭରଣସୁନ୍ଦରାନନଶୁଚିସ୍ମିତାମ୍ ।
ମନ୍ଦରାୟତବିଲୋଚନାମମଲବାଲଚନ୍ଦ୍ରକୃତଶେଖରୀଂ
ଇନ୍ଦିରାରମଣସୋଦରୀଂ ମନସି ଭାବୟାମି ପରଦେବତାମ୍ ॥ ୨ ॥

ସ୍ନେହଚାରୁମୁଖମଣ୍ଡଳାଂ ବିମଲଗଣ୍ଡୁମ୍ବିମଣିମଣ୍ଡଳାଂ
ହାରଦାମପରିଶୋଭମାନକୁଚଭାରଭୀରୁତନୁମଧ୍ୟମାମ୍ ।
ବୀରଗର୍ବହରନୁପୁରୀଂ ବିବିଧକାରଣେଶବରପୀଠିକାଂ
ମାରବୈରିସହଚାରିଣୀଂ ମନସି ଭାବୟାମି ପରଦେବତାମ୍ ॥ ୩ ॥

ଭୂରିଭାରଧରକୁଣ୍ଡଳୀନ୍ଦ୍ରମଣିବଜ୍ରଭୂବଲୟପୀଠିକାଂ
ବୀରିରାଶିମଣିମେଖଲାବଲୟବହ୍ନିମଣ୍ଡଳଶରୀରିଣୀମ୍ ।
ବୀରିସାରବହକୁଣ୍ଡଳାଂ ଗଗନଶେଖରୀଂ ଚ ପରମାତ୍ମିକାଂ
ଚାରୁଚନ୍ଦ୍ରବିଲୋଚନାଂ ମନସି ଭାବୟାମି ପରଦେବତାମ୍ ॥ ୪ ॥

କୁଣ୍ଡଳଦ୍ରିବିଧକୋଶମଣ୍ଡଳବିହାରଷଡ୍ଦଲସମୁଲ୍ଲସ-
ପୁଣ୍ଡରୀକମୁଖଭେଦିନୀଂ ଚ ପ୍ରଚଣ୍ଡଭାନୁଭାସମୁଦ୍ବଳାମ୍ ।

ମଣ୍ଡଲେନ୍ଦୁପରିବାହିତାମୃତତରଙ୍ଗିଣୀମରୁଣରୂପିଣୀଂ

ମଣ୍ଡଲାନୁମଣିଦୀପିକାଂ ମନସି ଭାବୟାମି ପରଦେବତାମ୍ ॥ ୫ ॥

ବାରଣାନନମୟୁରବାହୁମୁଖଦାହବାରଣପୟୋଧରାଂ

ଚାରଣାଦିସୁରସୁନ୍ଦରୀତିକୁରଣେକରୀକୃତପଦାମୁଜାମ୍ ।

କାରଣାଧିପତିପଞ୍ଚକପ୍ରକୃତିକାରଣପ୍ରଥମମାତୃକାଂ

ବାରଣାନୁମୁଖପାରଣାଂ ମନସି ଭାବୟାମି ପରଦେବତାମ୍ ॥ ୬ ॥

ପଦ୍ମକାନ୍ତିପଦପାଣିପଲ୍ଲବପୟୋଧରାନନସରୋରୁହାଂ

ପଦ୍ମରାଗମଣିମେଖଲାବଲୟନ ବିଶୋଭିତନିତମ୍ବିନୀମ୍ ।

ପଦ୍ମସମ୍ଭବସଦାଶିବାନ୍ତମୟପଞ୍ଚରତ୍ନପଦପୀଠିକାଂ

ପଦ୍ମିନୀଂ ପ୍ରଣବରୂପିଣୀଂ ମନସି ଭାବୟାମି ପରଦେବତାମ୍ ॥ ୭ ॥

ଆଗମପ୍ରଣବପୀଠିକାମମଲବର୍ଣମଙ୍ଗଲଶରୀରିଣୀଂ

ଆଗମାବୟବଶୋଭିନୀମଣିଲବେଦସାରକୃତଶେଖରୀମ୍ ।

ମୂଲମନ୍ତ୍ରମୁଖମଣ୍ଡଳାଂ ମୁଦିତନାଦବିନ୍ଦୁନବଯୌବନାଂ

ମାତୃକାଂ ତ୍ରିପୁରସୁନ୍ଦରୀଂ ମନସି ଭାବୟାମି ପରଦେବତାମ୍ ॥ ୮ ॥

କାଲିକାତିମିରକୁନ୍ତଳାନ୍ତଘନଭୃଙ୍ଗମଙ୍ଗଲବିରାଜିନୀଂ

ତୂଳିକାଶିଖରମାଲିକାବଲୟମଲ୍ଲିକାସୁରଭିସୌରଭାମ୍ ।

ବାଲିକାମଧୁରଗଣ୍ଡମଣ୍ଡଳମନୋହରାନନସରୋରୁହାଂ

କାଲିକାମଣିଲନାୟକାଂ ମନସି ଭାବୟାମି ପରଦେବତାମ୍ ॥ ୯ ॥

ନିତ୍ୟମେବ ନିୟମେନ ଜଲ୍ପତାଂ

ଭୁକ୍ତିମୁକ୍ତିଫଳଦାମଭୀଷ୍ଟଦାମ୍ ।

ଶଂକରେଣ ରଚିତାଂ ସଦା ଜପେ-

ନାମରତ୍ନନବରତ୍ନମାଲିକାମ୍ ॥ ୧୦ ॥

ଇତି ଶ୍ରୀମତ୍ପରମହଂସପରିବ୍ରଜକାଚାର୍ଯ୍ୟସ୍ୟ

ଶ୍ରୀଗୋବିନ୍ଦଭଗବତ୍ପୂଜ୍ୟପାଦଶିଷ୍ୟସ୍ୟ

ଶ୍ରୀମଞ୍ଜୁକରଭଗବତଃ କୃତୌ ନବରତ୍ନମାଲିକା ସଂପୂର୍ଣ୍ଣା ॥

Encoded by Kapila Shankaran and Aravind.

Proofread by Sridhar Seshagiri sridhar.seshagiri@gmail.com

Please send corrections to sanskrit@cheerful.com

Last updated ଓଦାୟ

<http://sanskritdocuments.org>

Navaratna Malika Lyrics in Oriya PDF

% File name : devii_navaratna.itx

% Location : doc_devii

% Language : Sanskrit

% Subject : hinduism/religion

% Transliterated by : Kapila Shankaran(achintya at ican.net) and Aravind

% Proofread by : Sridhar - Seshagiri sridhar.seshagiri at gmail.com

% Latest update : September 3, 2002, August 22, 2011

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.
This file should strictly be kept for personal use.
PDF file is generated [December 14, 2015] at Stotram Website